

കെട്ടിട നിർമ്മാണത്തിലുള്ള കാലതാമസം

7(617) ഡോ. സുജിത് വിജയൻപിള്ള: താഴെക്കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

പി.ഡബ്ല്യു.ഡി. കെട്ടിട വിഭാഗം നിർമ്മാണം നടത്തുന്ന കെട്ടിടങ്ങളുടെ ഡിസൈൻ, സോയിൽ ടെസ്റ്റ് തുടങ്ങിയ കാര്യങ്ങളിലുണ്ടാകുന്ന വലിയ കാലതാമസം ഇല്ലാതാക്കുന്നതിന് നടപടി സ്വീകരിക്കുമോ?

പൊതുമരാമത്ത് വകുപ്പ് കെട്ടിട വിഭാഗം ഡിസൈൻ വകുപ്പിൽ പുതുതായി നിയമിതരായ ഉദ്യോഗസ്ഥർക്ക് ഡിസൈൻ സോഫ്റ്റ്‌വെയറിൽ ആവശ്യമായ പരിശീലനം നൽകി വരികയാണ്. കൂടാതെ നിലവിലുള്ള ഒഴിവുകളിലേയ്ക്കുള്ള നിയമനങ്ങളും നടന്നുവരികയാണ്. ആവശ്യമായ ഉദ്യോഗസ്ഥരെ ലഭ്യമാകുന്ന മുറയ്ക്ക് കെട്ടിടങ്ങളുടെ ഡിസൈൻ കാലതാമസം വരുത്താതെ പൂർത്തീകരിക്കാനാകും. ഇൻവെസ്റ്റിഗേഷൻ ആവശ്യമായ ഫണ്ട് അനുവദിച്ചു നൽകിയിട്ടുണ്ട്. അതിനാൽ ഇൻവെസ്റ്റിഗേഷൻ നടത്താനുള്ള കാലതാമസവും ഒഴിവാക്കാനാകും.

ഗുരുവായൂർ നിയോജകമണ്ഡലത്തിലെ നിർമ്മാണ പ്രവൃത്തികൾ

8(618) ശ്രീ. എൻ. കെ. അക്ബർ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) ഗുരുവായൂർ നിയോജകമണ്ഡലത്തിൽ പൊതുമരാമത്ത് വകുപ്പ് മുഖേന നടപ്പാക്കുന്ന നിർമ്മാണ പ്രവർത്തനങ്ങളുടെ വിവരങ്ങൾ ലഭ്യമാക്കാമോ;

(ബി) ഭരണാനുമതി ലഭിക്കുന്ന പ്രവൃത്തികൾക്ക് സാങ്കേതികാനുമതി ലഭ്യമാക്കുന്നതിനും ടെണ്ടർ ക്ഷണിക്കുന്നതിനും കാലതാമസം വരുന്നത് ശ്രദ്ധയിൽപ്പെട്ടിട്ടുണ്ടോ; ഇത്തരത്തിൽ കാലതാമസംവന്ന പ്രവൃത്തികളുടെ വിവരങ്ങൾ വ്യക്തമാക്കാമോ;

&

(സി) സമയബന്ധിതമായി പ്രവൃത്തി പൂർത്തീകരിക്കുന്നതിന് സാധിക്കാതെ വന്നതിനാൽ പുതുക്കിയ ഭരണാനുമതി നൽകേണ്ടി വന്ന പദ്ധതികൾ ഏതെല്ലാമെന്ന് വ്യക്തമാക്കാമോ?

(എ-സി) ഗുരുവായൂർ നിയോജകമണ്ഡലത്തിൽ പൊതുമരാമത്ത് ദേശീയപാത വിഭാഗത്തിന്റെ കീഴിൽ കേന്ദ്ര റോഡ് ഗതാഗത ഹൈവേ മന്ത്രാലയത്തിൽ നിന്നും (13.126 KM) 13.5 കോടി രൂപയ്ക്ക് ഭരണാനുമതി ലഭിച്ച് 2018-19 സി.ആർ.എഫ്. പദ്ധതിയിൽ ഉൾപ്പെടുത്തി തമ്പുരാൻപടി-മല്ലാട്-ചേറായ്- കൊടുമ്പസാർ റോഡിന്റെ പുനരുദ്ധാരണ പ്രവൃത്തികൾ പൂർത്തീകരിച്ചുവരുന്നു. എം.എൽ.എ.-യുടെ 2018-19 ആസ്തി വികസന